


## ආධුනික ගුවන්විදුලි ශිල්පය

### 5 වැනි පරිච්ඡේදය

#### 5.1 ගුවන්විදුලි ග්‍රාහක- Radio receiver

ගුවන්විදුලි ග්‍රාහකයක් යනු ගුවන්විදුලි තරංග ලබාගෙන, ශ්‍රව්‍ය සංඛ්‍යාත තරංග බවට හරවා ග්‍රවනය කළහැකි තත්වයකට පත්කරන උපකරනයයි. අද ඉතා දියුණු තත්වයේ ග්‍රාහක වෙළඳපොලින් ලබාගතහැකිය. 5.1 රූපයෙන් දැක්වෙන්නේ ඉතාමත් සරල ගුවන්විදුලි ග්‍රාහකයකි. මෙහි ගුවන්විදුලි තරංග ලබාගන්නා කොටස හෙවත් RFකොටස L-C අනුනාද පරිපථයකි. ( $L_1$  සහ  $C_1$ ) ඩිටෙක්ටර් පියවර



5.1 රූපය

(Detector stage) හෙවත් විමුර්ජකය (demodulator) මගින් ගුවන්විදුලි තරංග (RF-wave) ශ්‍රව්‍ය සංඛ්‍යාත තරංග (AF-wave) බවට පරිවර්තනය කෙරේ. එය සිදුකෙරෙන්නේ  $D_1$  ඩයෝඩය සහ  $C_2$  ධාරිත්‍රකය (capacitor) මගිනි. AF අදියරට අයත් වන්නේ අධික ප්‍රතිබාධනයක් සහිත ඉයර්ලෝනයකි (high impedance ear phone) මෙයින් ලැබෙන ප්‍රතිදාන සංඥාව ඉතා දුර්වල එකකි. ඊට හේතුව නම් මෙහි, RF හෝ AF වර්ධක නොමැති වීමයි. මෙහි විදුලිය සැපයුමක් පවා නොමැත. මෙය ක්‍රියා කරන්නේ ග්‍රහනය කරන ගුවන්විදුලි තරංගවලින් ලැබෙන ශක්තියෙනි.

මෙවැනි උපකරණයක් ඔබ එකලස් කළහොත් ඉහත දැක්වූ කරුණු සත්‍යයදැයි සැකයක් මතු විය හැකිය. ඊට හේතුව අද භාවිත කෙරෙන සියළුම විකාශනයන් අඩු ශක්තියක් සහිත (100 Watts) FM විකාශන වීමයි. මා කුඩාකල (1950-60) පැවති මධ්‍යම තරංග විකාශන, මෙවැනි උපකරණයකින් ඉතා හොඳින් ග්‍රවනය කරන ලදී. ඒවායේ ක්ෂමතාව කි.වො. 10 ක් පමණ විය.

#### 5.1.1 ගුවන්විදුලි ග්‍රාහකවල ලක්ෂණ

ගුවන්විදුලි ග්‍රාහකවල පවතින ප්‍රධාන ලක්ෂණ වනුයේ, සංවේදිතාව (sensitivity), සෙලෙක්ටිවිටි (selectivity), සහ ස්ථායීතාවයයි(stability).

##### 5.1.1.1 සංවේදිතාව- Sensitivity

සංවේදිතාව යනු දුර්වල සංඥාවක් ලබාගෙන සතුටුදායක ලෙස පැහැදිලි ශබ්දයක් ස්පීකරයෙන් නිකුත් කිරීමට ඇති හැකියාවයි. මෙය සාමාන්‍යයෙන් සංඛ්‍යාත්මක ලෙස ප්‍රකාශ කරනු ලබන ක්‍රම දෙකක් ඇත. ඒවා නම්

1. **සංඥාවට සෝෂාව** යන අනුපාතය (signal to noise ratio – S/N) සඳහා ලැබෙන අගය ඩෙසිබෙල් (db) වලින් සඳහන් කිරීමයි. හොඳ සන්නිවේදන ග්‍රාහකයක (Communication Receiver ) S/N අනුපාතය 5~10db අගයක් ගනී.
2. **සංඥාවේ ප්‍රබලතාවය** (signal strength) මෙය මැනීමට ක්‍රම දෙකකි.
 

**පළමුවැන්න** නිරපේක්ෂ අගයකි. එනම් ග්‍රාහකයේ ඇන්ටෙනාවෙහි අග්‍ර දෙක අතර පවතින ගු.සං. වෝල්ටීයතාවය (RF voltage) මයික්‍රො වෝල්ට් කියවීමක් මැනගැනීමයි. සාමාන්‍යයෙන් හොඳ තත්වයේ සන්නිවේදන ග්‍රාහකයක සංවේදිතාව 0.2μV පමණ වේ. (සාමාන්‍ය රේඩියෝවක සංවේදිතාව 5μV පමණ වේ.)

**දෙවැන්න** සාපේක්ෂ අගයකි. සෑම සන්නිවේදන ග්‍රාහකයකම සංඥා ප්‍රබලතාමානයක් (signal strength meter / S-meter) සවිකර ඇත. මෙය ක්‍රමාංකනය කරඇත්තේ S-unit 1, 2, 3 ....9 +10db, +20db, +40db ආදී වශයෙනි. මෙය අර්ථ දැක්වා ඇත්තේ

එක්තරා නිරපේක්ෂ පරිමාණයකට අනුවය. එනම් සංඥා ප්‍රබලතාවය 50μV වුවද සංඥා ප්‍රබලතාමානයේ පාඨාංකය S-9 වන ආකාරයටය. තවද මෙම අගය -73dbm යන්නට සමාන වේ. ප්‍රබලතාවය හරිඅඩක් හෙවත් 6db වලින් අඩුවනවිට ඊට පහළ S ඒකකය ලැබේ. එනම් S-8 යනු -79dbm සහ 25μV යන්නට සම වේ.

මේ අයුරු ක්‍රමාංකනය කළත් සංඥා රපෝර්තුව (signal report – RST code) සඳහා දෙනු ලබන්නේ ශ්‍රවණය කරන සංඥාවෙහි සාප්‍රේක්ෂ ප්‍රබලතාවයි.

**5.1.1.2 සෙලෙක්ටිවිටි- Selectivity**

ආසන්න සංඛ්‍යාත දෙකක් ඔස්සේ විකාශණයවන ගුවන්විදුලි සංඥා දෙකක් වෙන්කරගැනීමේ හැකියාව සෙලෙක්ටිවිටි යනුවෙන් අර්ථ දැක්වේ. සන්නිවේදන ග්‍රාහක සහ ආධුනික ගුවන්විදුලි උපකරණ වල සෙලෙක්ටිවිටි ගුණය ඉතා ඉහළ තත්වයක පවතී.

**5.1.1.3 ස්ථායීතාවය - Stability**

ගුවන්විදුලි ග්‍රාහක උපකරණයක් යම් සංඛ්‍යාතයකට සුසර කළවිට එය නොවෙනස්ව ස්ථාවර ලෙස පැවතීමේ හැකියාව ස්ථායීතාවය ලෙස හැඳින්වේ. බොහෝවිට සන්නිවේදන ග්‍රාහක (communication receiver) සහ ආධුනික ගුවන්විදුලි සම්ප්‍රේශකයන්හි (amateur radio transmitter) සංඛ්‍යාතය තීරණය වන්නේ එහි ඇති විචල්‍ය සංඛ්‍යාත දෝලකය (VFO) මගිනි. උෂ්ණත්වය වෙනස්වීම නිසාත් වෝල්ටීයතාවය වෙනස්වීම නිසාත් මෙම VFO පරිපථයෙහි සංඛ්‍යාතය අස්ථාවර වියහැකිය. ඒ සඳහා පිළියම් යෙදීමෙන් ස්ථායීතාවය අවලව්‍ය පවත්වාගත හැකිය. බොහෝවිට VFO පරිපථයට සපයන වෝල්ටීයතාව නියතව පවත්වා ගැනීම සඳහා වෝල්ටීයතා නියාමක (voltage regulator) යොදාගනී. උෂ්ණත්වය ඉහළයාම වැලැක්වීම සඳහා Heat Zink භාවිත කෙරේ

**5.1.2 ගුවන්විදුලි ග්‍රාහක වර්ග**


1. පුනර්ජනක ග්‍රාහක (Regenerative Receiver)
2. සෘජු පරිවර්තක ග්‍රාහක (Direct Conversion Receiver)
3. සුසර ගුවන්විදුලි සංඛ්‍යාත ග්‍රාහක (Tuned RF receiver-TRF)
4. සුපර් හෙටරොඩයින් ග්‍රාහක (Supper Heterodyne Receiver)
5. ද්විත්ව පරිවර්තක ග්‍රාහක (Double Conversion Receiver )

**5.1.2.1 පුනර්ජනක ග්‍රාහක**

**(Regenerative Receiver)**

මෙහි ඇත්තේනාවට ලැබෙන සිය-දහස් ගණනක ගුවන්විදුලි සංඛ්‍යාත අතරින් තමන්ට අවශ්‍ය සංඛ්‍යාතය පමණක් පෙරා වෙන්කරගැනීම සිදුකෙරෙන්නේ L-C සුසර පරිපථය මගිනි. එසේ වෙන්කරගත් සංඥාව RF Amplifier ලෙස දක්වාඇති වර්ධකය මගින් වර්ධනය කෙරේ.

වර්ධනයවූ ප්‍රතිදාන සංඥාවෙන් කුඩා ප්‍රමාණයක් ප්‍රතිපෝශක (Feed back) මාර්ගය හරහා නැවත වර්ධකයේ ප්‍රදාන කොටසට ඇතුළුවීම හේතුකොටගෙන වර්ධනය වඩාත් උසස් මට්ටමකට ගෙනඑනු ලැබේ. මෙම සිද්ධිය නිසා මෙය පුනර්ජනක ග්‍රාහකයක් (Regenerative receiver) ලෙස හඳුන්වනුලැබේ. මෙහි දළ සටහනක් 5.2 රූපයේ ඉහළ කොටසින් දැක්වෙන අතර, ප්‍රතිපෝශන අදියරෙහි පරිපථය එම රූපයේ පහළ කොටසින් දැක්වේ.




5.2 රූපය

මෙසේ වර්ධනය වූ සංඥාව නැවත ඇන්ටෙනාවට හරහා අවකාශයට විහිදී යන බැවින් අහල-පහළ ඇති අනෙකුත් ග්‍රාහක වලට බාධා පමුණුවයි. එම සිද්ධිය මෙම ක්‍රමයේ ඇති බලවත් අවාසියකි. එබැවින් අද කාලයේ මෙම වර්ගයේ පරිපථ භාවිත නොකෙරේ. 1950 දශකයේ මේවා බහුලව දක්නට ලැබුණි.

**5.1.2.2 සෘජු පරිවර්තක ග්‍රාහක (Direct Conversion Receiver )**

CW සහ SSB සඳහා සතුටුදායක තත්වයක් හොඳවන සරල පරිපථයක් සහිත ග්‍රාහකයක දළ සටහනක් 5.3 රූපයේ දැක්වේ. මෙය සෘජුපරිවර්තක ග්‍රාහකය (Direct Conversion Receiver) නමින් හැඳින්වේ. මෙහි ඇන්ටෙනාවෙන් ලැබෙන සංඥා වලින් අවශ්‍ය සංඛ්‍යාතය පමණක් RF-tuner කොටසෙහි ඇති සුසර පරිපථයෙන් පෙරා වෙන්කරගෙන RF වර්ධක පියවරේදී වර්ධනය කෙරේ. එම RF සංඥාව, දෝලක පියවරෙහි නිපදවෙන වෙනත් RF සංඥාවක් සමග මිශ්‍රවී ග්‍රහ සංඛ්‍යාතයක් බවට පරිවර්තනය වීම Detector-Mixer අදියරේදී සිදුවේ. එය වර්ධනය වී ස්පීකරයට යොමුවීම AF අදියරේදී සිදුවේ. මෙහිදී දෝලකයේ නිපදවෙන සංඥාවේ සංඛ්‍යාතයත් RF-tuner පියවරේදී පෙරා වෙන්කරගන්නා සංඥාවේ සංඛ්‍යාතයත් යන දෙකෙහි වෙනස ග්‍රහ සංඛ්‍යාත පරාසයේ පැවතීම මෙහි ඇති විශේෂත්වයයි.




5.3 රූපය

අවශ්‍ය සංඛ්‍යාතය පමණක් RF-tuner කොටසෙහි ඇති සුසර පරිපථයෙන් පෙරා වෙන්කරගෙන RF වර්ධක පියවරේදී වර්ධනය කෙරේ. එම RF සංඥාව, දෝලක පියවරෙහි නිපදවෙන වෙනත් RF සංඥාවක් සමග මිශ්‍රවී ග්‍රහ සංඛ්‍යාතයක් බවට පරිවර්තනය වීම Detector-Mixer අදියරේදී සිදුවේ. එය වර්ධනය වී ස්පීකරයට යොමුවීම AF අදියරේදී සිදුවේ. මෙහිදී දෝලකයේ නිපදවෙන සංඥාවේ සංඛ්‍යාතයත් RF-tuner පියවරේදී පෙරා වෙන්කරගන්නා සංඥාවේ සංඛ්‍යාතයත් යන දෙකෙහි වෙනස ග්‍රහ සංඛ්‍යාත පරාසයේ පැවතීම මෙහි ඇති විශේෂත්වයයි.

මෙහිදී RF සංඥාවක්, දෝලකය මගින් නිපදවෙන බැවින් ඉන් එක්තරා කොටසක් ඇන්ටෙනාව හරහා බාහිර අවකාශයට විහිදී යයි. නමුත් එය ඉතා දුර්වල බැවින් පුනර්ජනක (regenerative receiver) මෙන් අනෙකුත් ග්‍රාහක උපකරණ වලට බාධා ඇති නොවේ.

**5.1.2.3 සුසර ගුවන්විදුලි සංඛ්‍යාත ග්‍රාහක (TRF – Tuned Radio Frequency)**


මෙය මුල් අවදියේ ගුවන්විදුලි යන්ත්‍ර සඳහා භාවිතකර ඇත. මෙහි L-C සුසර පරිපථය ගණනාවක් සහිත RF වර්ධක පියවර කීපයක් ඇත. මේවා වෙන වෙනම සුසර කිරීමේ අපහසුව නිසා මේ ක්‍රමය අභාවයට ගොස් ඇත.



5.4 රූපය

**5.1. 2.4 සුපර් හෙටරොඩයින් ග්‍රාහක (Super heterodyne Receiver)**

ගුවන්විදුලි ග්‍රාහක සඳහා වැඩිදියුණු කරනලද ක්‍රමවේදයක් මෙහිදී භාවිත කෙරේ. එය පහත සඳහන් පරිදි පියවර ගණනාවකට බෙදා වෙන්කළහැකි අතර ඒ සියල්ලම ඇතුළත් සංගෘහිත පරිපථ (IC) අද වෙළඳපොළේ ඇත.



### 5.5 රූපය

1. ගුවන්විදුලි සංඛ්‍යාත පියවර (RF stage)
2. දෝලක පියවර (Oscillator stage)
3. මිශ්‍රකය (Mixer stage)
4. අතරමැදි සංඛ්‍යාත පියවර (Intermediate Frequency stage -IF stage)
5. අනාවරකය හෙවත් විමුර්ජකය (Detector or Demodulator)
6. ශ්‍රව්‍ය සංඛ්‍යාත පියවර (AF stage)
7. ස්වයංක්‍රීය ලාභ පාලකය (Automatic Gain Control-AGC) හෙවත් ස්වයංක්‍රීය ශබ්ද පාලකය (Automatic Volume Control - AVC)

#### 5.1.2.4.1 ගු.සං.පියවර (RF stage)

මෙහිදී වැදගත් කාර්යයන් දෙකක් සිදුකෙරේ. පළමුව කෙරෙන්නේ විවිධ සංඛ්‍යාත වලින් සමන්විත ගුවන්විදුලි සංඥා රාශියක් අතරින් තමන්ට අවශ්‍ය සංඛ්‍යාතය පමණක් වෙන්කරගැනීමයි. මේ සඳහා LC සුසර පරිපථයක් භාවිත කෙරේ. දෙවැන්න නම් ඉතා දුර්වල තත්වයක පවතින එම සංඥාව වර්ධනය කිරීමයි. මෙම ක්‍රියාව ට්‍රාන්සිස්ටර හෝ කපාට (valve or vacuum tube) සහිත වර්ධක මගින් සිදුකෙරේ. සමහර සන්නිවේදන ග්‍රාහකයන්හි (Communication Receiver) ඇත්ටෙනාවෙන් ලැබෙන දුර්වල සංඥාව පළමුව වර්ධනය කිරීම සඳහා අමතර ගුවන්විදුලි සංඛ්‍යාත වර්ධක (RF Amplifier) පරිපථයක්ද යොදාගනී.


#### 5.1.2.4.2 දෝලක පියවර (Oscillator stage)

දෝලක පියවරෙහිදී අළුත් ගුවන්විදුලි තරංගයක් නිපදවෙන අතර එහි සංඛ්‍යාතය තීරණය කෙරෙන්නේ කාන්ඩ දෙකකින් සමන්විත ටියුනිං කොන්ඩෙන්සරයක (double gang tuning condenser) එක් කොටසක් මගිනි. එහි අනෙක් කොටස ගුවන්විදුලි සංඛ්‍යාත පියවරේ, කලින් සඳහන් කරන ලද LC සුසර පරිපථයේ ඇති විචල්‍ය ධාරිත්‍රකයයි.

මෙහි ඇති ඉතාම වැදගත් කරුණ වනුයේ මෙම පියවර දෙකේ ප්‍රතිදාන සංඥා (output signals) වල සංඛ්‍යාතයන්හි වෙනස සෑමවිටම නියත අගයක් ලෙස පවත්වා ගැනීමයි.

#### 5.1.2.4.3 මිශ්‍රක පියවර (Mixer stage)

5.6 රූපයෙන් දැක්වෙන්නේ ප්‍රායෝගික පරිපථයක් තුළ එක් එක් පියවර අන්තර්ගත කර ඇති ආකාරයයි.



### 5.6 රූපය

ගුවන්විදුලි සංඛ්‍යාත පියවරේදී පෙරා වෙන්කරගත්දො සංඛ්‍යාතයේ සංඥාවක්, දෝලක පියවරේදී නිපදවෙන ගුවන්විදුලි සංඛ්‍යාතය සහිත සංඥාවක් යන දෙක මිශ්‍රවී වර්ධනයවීම, මිශ්‍රක පියවරේදී සිදු වෙයි. එබැවින් එහි ප්‍රතිදාන සංඥාවෙහි පහත සඳහන් සංඛ්‍යාත පවතී.

1.  $f_1$
2.  $f_2$
3.  $(f_1 - f_2)$  හෝ  $(f_2 - f_1)$
4.  $(f_1 + f_2)$

සාමාන්‍යයෙන් මෙහි පරිපථ සැලසුම් කරන්නේ  $f_1$  ට වඩා  $f_2$  විශාල වන අයුරුය. එබැවින් ඉහත 3 වැනි සංඛ්‍යාතය වනුයේ  $(f_2 - f_1)$  යන්නයි. තවද මෙම සංඛ්‍යාතය අතරමැදි සංඛ්‍යාතය (Intermediate frequency - IF) ලෙස හැඳින්වේ.

උදාහරණ ලෙස RF පියවරේදී පෙරා වෙන්කරගත් සංඛ්‍යාතය 1000 kHz ලෙසද, දෝලක පියවරේදී නිපදවූ සංඛ්‍යාතය 1455 kHz ලෙසද ගතහොත්,

$$f_1 = 1000 \text{ kHz}$$

$$f_2 = 1455 \text{ kHz}$$

$$f_2 - f_1 = 455 \text{ kHz}$$

එනම් අතරමැදි සංඛ්‍යාතය කි.හ. 455 ක් වෙයි. සම්මතයක් ලෙස සෑම ගුවන් විදුලි යන්ත්‍රයකම IF සංඛ්‍යාතය ලෙස ගනු ලබන්නේ කි.හ. 455 යන අගයයි. සමහර සන්නිවේදන ග්‍රාහක වල IF ලෙස කි.හ. 735 ගනු ලැබේ.

#### 5.1.2.4.4 අතරමැදි සංඛ්‍යාත පියවර (IF - stage)

බොහෝ ගුවන්විදුලි සංග්‍රාහකවල අතරමැදි සංඛ්‍යාත පියවර දෙකක් හෝ තුනක් ඇත. සන්නිවේදන ග්‍රාහකයන්හි (Communication Receiver) ඊටත් වැඩි ගණනක් ඇත. ඒ සෑම පියවරකම ප්‍රධාන වශයෙන් උපාංග දෙකක් ඇත. එනම්,

1. IF පරිනාමකය
2. වර්ධකයක් ලෙස ට්‍රාන්සිස්ටරයක් හෝ කපාටයක්

IF පරිනාමකය යනු සරල LC සුසර පරිපථයකි. එය 450 – 465 kHz අතර සංඛ්‍යාතයකට සුසර කළහැකි වනලෙස සකස් කරඇත. මෙම සංඛ්‍යාත පරාසයතුල ලොව කිසිම රටක ගුවන්විදුලි විකාශන කිසිවක්

ක්‍රියාත්මක නොකෙරේ. ට්‍රාන්සිස්ටරය හෝ කපාටය වර්ධකයක් ලෙස ක්‍රියා කරයි. මේ අනුව සෑම අතරමැදි සංඛ්‍යාත පියවරකදීම අවශ්‍ය සංඛ්‍යාතයේ සංඥා පමණක් පෙරා වෙන්කර වර්ධනය කරන අතර අනවශ්‍ය සංඛ්‍යාත ප්‍රතික්ෂේප කිරීමක් සිදුවෙයි. මෙය සුපර්හෙටරොඩයින් ක්‍රමයේ අන්තර්ගත වැදගත්ම කාර්යයක් වෙයි.

**5.1.2.4.4.1 ප්‍රතිබිම්බ සංඛ්‍යාත බාධක (Image Frequency Interference)**

සෙලෙක්ටිවිටි යනුවෙන් අදහස් කරන්නේ ශ්‍රවණය කිරීමට අවශ්‍ය සංඛ්‍යාතයට බාධා පැමිණවියහැකි, ඒ අසල සංඛ්‍යාත වල පවතින සංඥා මැඩපැවැත්වීමයි. නමුත් මීට වෙනස් ආකාරයේ බාධා සමූහයක් පවතී. ඒවා ප්‍රතිබිම්බ බාධක (image interference) ලෙස හැඳින්වෙයි.

**1 (Second order intermodulation)**

යම් සංඛ්‍යාතයක් (wanted signal) ලබාගැනීමට උත්සාහ කිරීමේදී දෝලක පියවරෙහි (local oscillator) නිපදවෙන සංඛ්‍යාතයට ආසන්න ප්‍රබල සංඥාවක් ලැබෙන අවස්ථාවකදී, එම සංඥාව සහ අවශ්‍ය සංඛ්‍යාතය මිශ්‍රවී IF සංඛ්‍යාතයට ඉතා ආසන්න සංඛ්‍යාතයක් මිශ්‍රක පියවරට ලැබෙන බැවින් එය වර්ධනය වී ඉදිරියට යයි.


උදාහරණ ලෙස IF = 460 kHz ලෙසද, අවශ්‍ය සංඛ්‍යාතය 700kHz ලෙසද, ගනිමු. මෙවිට දෝලක පියවරෙහි නිපදවෙන්නේ 1160kHz (460 + 700 = 1160) යන සංඛ්‍යාතයයි. මෙම අවස්ථාවේදී 1162kHz යන ප්‍රබල සංඥාව පවතී නම්, 462kHz (1162-700 = 462) යන සංඛ්‍යාතය IF හරහා ගොස් වර්ධනය වේ.

**2. (Harmonic Beats)**

දෝලක පියවරෙහි සංඛ්‍යාතයේ උපරිතානයක් (harmonic) සමග මිශ්‍රවන අනවශ්‍ය සංඛ්‍යාතයක් මගින් IF සංඛ්‍යාතය ලැබෙන අවස්ථාවක මෙවැනි ප්‍රතිබිම්බ බාධක හටගනී. උදාහරණ ලෙස අවශ්‍ය සංඛ්‍යාතය 700kHz ලෙස ගනිමු. මෙවිට දෝලකයේ සංඛ්‍යාතය 1165kHz වන අතර එහි උපරිතානයක් වන 2330kHz (1165 x 2 = 2330) සංඛ්‍යාතය දෝලකයෙන් නිකුත් වේ නම්, 2795 kHz (2795 – 2330 = 465) හෝ 1865kHz (2330-1865 = 465) යන සංඛ්‍යාතයක සංඥාවක් පවතී නම් එය සමග මිශ්‍රවී IF සංඛ්‍යාතය ලැබෙන බැවින් ඉන් බාධාවක් හටගනී.

**5.1.2.4.5 අනාවරකය (Detector) හෙවත් විමුර්ජකය (Demodulator)**

අනාවරකයේ කාර්යභාරය වනුයේ ගුවන්විදුලි සංඛ්‍යාත පරාසයේ පවතින IF තරංගය, ශ්‍රව්‍ය සංඛ්‍යාත (AF) පරාසයේ පවතින තරංගයක් බවට පත්කිරීමයි. 5.7-රූපයෙන් දැක්වෙන පරිදි අවසාන අතරමැදි සංඛ්‍යාත පියවරෙහි ඇති IF පරිනාමකය IFT ලෙස දක්වා ඇත. එහි ප්‍රතිදාන සංඥාව RF-signal යනුවෙන් රූපයේ දක්වා ඇත. එය ශ්‍රව්‍ය සංඛ්‍යාතයට අනුව විචලනයවන IF සංඛ්‍යාතයෙන් යුත් ප්‍රත්‍යාවර්ත ධාරාවකි. ඩයෝඩයහරහා යාමේදී අර්ධ තරංග සෘජුකරනයට (half wave rectification) භාජනය වී, ස්පන්ධ (beats) සහිත සරල ධාරාවක් බවට පත්වෙන නමුත් එම ධාරාව විචලනය වන්නේ ආරම්භක සංඥාවේ ඇති ශ්‍රව්‍ය සංඛ්‍යාත තරංගයට අනුවය. මෙම සරල ධාරාව C<sub>1</sub> ධාරිත්‍රකයට සම්බන්ධ වීමේදී සුමටනය (smoothing) වීම හේතුකොටගෙන ස්පන්ධ ස්වභාවය අහෝසි වී ශුද්ධ ශ්‍රව්‍ය සංඛ්‍යාත තරංගයක් (Pure AF wave) බවට පත්වෙයි.




5.7 රූපය

**5.1.2.4.6 ශ්‍රව්‍ය සංඛ්‍යාත පියවර ( AF stage)**

ඉහත සඳහන් ශුද්ධ ශ්‍රව්‍ය සංඛ්‍යාත තරංගය ඉතා දුර්වල මට්ටමක පවතින බැවින් ස්පීකරයකට යොමුකිරීමට තරම් ප්‍රමාණවත් නොවේ. එබැවින් එය ශ්‍රව්‍ය සංඛ්‍යාත වර්ධකය (AF amplifier) මගින් අවශ්‍ය ප්‍රමාණයට වර්ධනය කෙරේ.

**5.1.2.4.7 ස්වයංක්‍රීය ලාභ පාලකය (Automatic Gain Control - AGC)**

විශාලදුරක සිට පැමිණෙන ගුවන්විදුලි තරංගවල ප්‍රබලතාවය බොහෝවිට විචලනයවන බැවින් නිතරම ශබ්දය අඩුවූවේ වෙමින් පවතී. බොහෝවිට මෙයට හේතුව වන්නේ එකම සම්ප්‍රේෂකයෙන් නිකුත් වූ තරංගයක කොටස් දෙකක් මාර්ග දෙකක් ඔස්සේ පැමිණීමේදී සිදුවන කලාඅන්තරයයි. 5.8 රූපයෙන් මේ බව පැහැදිලි වේ. A හා B යනු එවැනි තරංග දෙකකි. රූපයේ උඩ කොටසින් දැක්වෙන්නේ ඒවා



5.8 රූපය

එකම කලාවේ පිහිටන අවස්ථාවකි. C යනු ඒවායේ සම්ප්‍රයුක්තයයි. එය ඒවායේ එකතුව ලෙස උපරිම ප්‍රබලතාවක් පෙන්වුම් කරයි. රූපයේ පහළ කොටසින් දැක්වෙන්නේ A සහ B ප්‍රතිවිරුද්ධ කලාවේ පිහිටන අවස්ථාවකි. මෙහිදී ඒවායේ අන්තරය සම්ප්‍රයුක්තය ලෙස D වලින් දැක්වෙයි. එය අවම ප්‍රබලතාවකින් යුක්ත වෙයි.

මෙම සිද්ධිය මිනිත්තුවකට කීප වරක් සිදුවෙන බැවින් ශබ්දය අඩු-වැඩි වෙයි. ස්වයංක්‍රීය ලාභ පාලක පරිපථයෙන් සිදුවන්නේ ස්පීකරයන් නිකුත්වන හඬ එකම ප්‍රමාණයකින් පවත්වා ගැනීමයි. ඒ සඳහා අනාවරක අදියරෙන් (detector stage) නිකුත්වන ශ්‍රව්‍ය සංඛ්‍යාත වෝල්ටීයතාවය (AF voltage) සියළුම අතරමැදි සංඛ්‍යාත අදියරයන්හි අඩංගු වර්ධක පරිපථයන්හි නැඹුරු වෝල්ටීයතාව (biasing voltage) සඳහා යොමු කෙරේ. එසේ යොමුකර ඇත්තේ AF තරංගය දුර්වල වනවිට IF අදියරයන්හි වර්ධක සාධකය (Amplification Factor) වැඩිවන අයුරුය. එබැවින් AF තරංගය ප්‍රබල වීමත් සමගම එය ස්වයංක්‍රීයව දුබල කරවයි. එමෙන්ම AF තරංගය දුබල වීමත් සමගම එය ස්වයංක්‍රීයව ප්‍රබල කරවයි. එබැවින් අවසානයේ නිකුත්වන හඬ බොහෝ දුරට එකම මට්ටමක පවතී. නමුත් මෙහිදී එක් අවාසියක් සිදුවේ. එනම් ලැබෙන තරංගය දුර්වල වනවිට සෝෂා මට්ටමද noise level) අනවශ්‍ය ලෙස වර්ධනය වීමයි. එබැවින් සෑමවිටම සෝෂාව අඩු-වැඩි වෙමින් පවතී. සෝෂා සීමා (noise limiter) පරිපථයක් මගින් මෙම අපහසුතාවය තරමක් දුරට මගහැරවිය හැකිය.

## 5.2 මූර්ජනය (Modulation) , විමූර්ජනය (Demodulation)

### සහ වාහක තරංගය (Carrier Wave)

කිසියම් ආකාරයක තොරතුරක් (හඬක් හෝ වෙන යම් දත්තයක්) රැගෙන නොයන ගුවන්විදුලි තරංගයක් වාහක තරංගයක් (Carrier Wave) ලෙස හැඳින්වේ. මෙවැන්නක් සෑමවිටම නියත සංඛ්‍යාතයක් සහිත, නියත විස්තාරයක් සහිත සයින ආකාරයේ තරංගයකි.

### මූර්ජනය (Modulation)

වාහක තරංගයකට (carrier wave) යම් තොරතුරක් මිශ්‍රකිරීම මූර්ජනය නමින් හැඳින්වේ. එසේ මූර්ජනය කිරීම සඳහා භාවිත කරන පරිපථය මූර්ජකය (modulator) නමින් හැඳින්වේ.

### විමූර්ජනය (Demodulation)

මූර්ජනය කරන ලද තරංගයකින් ආරම්භක මූර්ජිත තරංගය (Originally modulated wave) ආපසු ලබාගැනීම විමූර්ජනය නමින් හැඳින්වේ. මෙම ක්‍රියාවලිය මූර්ජනය මෙන් සරල ක්‍රියාවලියක් නොවේ. ඊට හේතුව නම් ග්‍රාහකයකින් ලබාගන්නා ගුවන්විදුලි සංඥාවල පැවතිය හැකි දුර්වලතාවයන්ය. ඒවා ප්‍රධාන වශයෙන් සෝෂාව (noise) සහ විකෘතිසංඥා (distorted signals) වේ. ග්‍රාහකවල මෙම දුර්වලතා මැඩපැවැත්වීම සඳහා සුදුසු පරිපථ භාවිත කෙරේ.

### 5.2.1 මූර්ජන වර්ග

පහත සඳහන් අයුරු මූර්ජන වර්ග ගණනාවක් ඇත.


1. විස්ථාර මූර්ජනය (Amplitude Modulation - AM)
2. සංඛ්‍යාත මූර්ජනය (Frequency Modulation - FM)
3. Single Side Band - SSB
4. Double Side Band - DSB
5. ස්පන්ධ මූර්ජනය (Pulse Modulation - PM)
6. කලා මූර්ජනය (Phase Modulation)
7. කෝණ මූර්ජනය (Angle Modulation)
8. Slow Scan TV - SSTV
9. Fast Scan TV - FSTV
10. ෆැක්ස් (Facsimile - FAX)
11. ටෙලිග්‍රැෆි (Telegraphy)



- 12. Continuous Wave telegraphy - CW
- 13. Frequency shift keying telegraphy - FSK
- 14. රේඩියෝ ටෙලි ටයිප් (Radio Tele-type - RTTY)

5.2.1.1 විස්ථාර මූර්ජනය (Amplitude Modulation - AM)

විස්ථාර මූර්ජනය යන්න සරලව පවසන්නේ නම්, මූර්ජනය සඳහා භාවිත කරනු ලබන ශ්‍රව්‍ය සංඛ්‍යාතයේ තරංගයට අනුකූලව, වාහක තරංගයේ විස්ථාරය විචලනය කිරීමයි.



5.9 රූපයේ (a) කොටසින් දැක්වෙන්නේ RF වාහක තරංග

ගණනාවක් සහිත කොටසක ප්‍රස්ථාරික නිරූපනයකි. එය සෑමවිට සයින් තරංගයකි. එහි තිරස් අක්ෂය කාලය වන අතර, සිරස් අක්ෂය වෝල්ටීයතාවය හෝ ධාරාව නිරූපනය කරයි. රූපයේ (b) කොටසින් දැක්වෙන්නේ (a) හි දැක්වෙන RF වාහක තරංගය සමග මිශ්‍ර කිරීමට බලාපොරොත්තු වන ශ්‍රව්‍ය සංඛ්‍යාත (AF) තරංගයේ ප්‍රස්ථාරික නිරූපනයයි. එහි දැක්වෙන්නේ එක තරංගයකි. මෙහි සංඛ්‍යාතය වාහක තරංගය හා සසඳනවිට ඉතාමත්ම කුඩා අගයකි.

රූපයේ (c) කොටසින් නිරූපනය වන්නේ (a) සහ (b) තරංග දෙක මිශ්‍ර වූවිට ලැබෙන අවසාන ප්‍රතිඵලයයි. එය මූර්ජිත තරංගය ලෙස හැඳින්වේ. AF තරංගයේ ධන අර්ධය හෙවත් පළමු ඛාගය මිශ්‍ර වූ විට RF තරංගයේ විස්තාරය z අගයේ සිට x දක්වා වැඩි වේ. ඉන්පසුව එන මොහොතේ AF තරංගයේ දෙවැනි අර්ධය, එනම් සෘණ අර්ධය මිශ්‍ර වූ විට විස්තාරය y දක්වා අඩුවේ.

5.2.1.1.1 මූර්ජන ප්‍රතිශතය(percentage of modulation), මූර්ජන සාධකය (modulation factor)

මූර්ජන සාධකය යනු මූර්ජන ප්‍රමාණය මැනගැනීමට ඇති මිම්මකි. එය ප්‍රතිශතයක් ලෙස දැක්වූ විට මූර්ජන ප්‍රතිශතය ලෙස හැඳින්වේ. මෙය දෙයාකාරයකින් දැක්විය හැකිය. ශ්‍රව්‍ය සංඛ්‍යාතයේ ධන අර්ධය සලකමින්, එනම් මූර්ජිත සංඥාවේ උපරිම විස්තාරය සලකමින් ප්‍රකාශ කරන අගය, ඉහළ මූර්ජන (upward modulation) සාධකය =  $(x-z)/z$  ලෙස හැඳින්වේ.


අවම විස්තාරයට අනුරූප අගය,

පහළ මූර්ජන (downward modulation) සාධකය =  $(z-y)/z$  ලෙස හැඳින්වේ.

මූර්ජන ප්‍රතිශතය =  $100 \times$  මූර්ජන සාධකය %

5.2.1.1.2 අධි-මූර්ජනය (Over modulation)

මූර්ජනය 100% ක් වූවිට මූර්ජිත RF තරංගයේ ස්වරූපය 5.10 රූපයේ වම්පස දැක්වෙන ආකාරයට පවතී. නමුත් එය 100% ඉක්මවුවහොත්, දකුණුපස රූපයෙන් දැක්වෙන අයුරු තරංගයෙන් කොටසක් කැපී අතුරුදහන් වේ. එය අධි-මූර්ජනය නමින් හැඳින්වේ. මෙහිදී සිදුවන අවාසි දෙකක් ඇත. අතුරුදහන් වන තරංග කොටස හේතුකොටගෙන අවසාන AF සංඥාවේ විකෘතිවීමක් හටගැනීමෙන් ශබ්දය නොපැහැදිලි වේ. දෙවැන්න වනුයේ වෙනත්



5.10 රූපය

ගුවන්විදුලි සංඛ්‍යාත අනන්ත ගණනක විකාශනයවන විකෘති සංඥා රාශියක් හටගැනීමයි. එමගින් වෙනත් ග්‍රාහක රාශියකට බාධා පමුණුවයි. එබැවින් අධි-මූර්ජනය නොවන සංඥාවක් විකාශනය කිරීම, සියළුම ආධුනික ගුවන්විදුලි ක්‍රියාකරුවන්ගේ වගකීමකි.

5.2.1.1.3 මූර්ජන ක්ෂමතාව (Modulation Power)

100% ක් මූර්ජනය වූ තරංගයක ක්ෂමතාවය, මූර්ජනය නොවූ තරංග වාහකයක ක්ෂමතාවය මෙන් 1.5 ගුණයක් බව ගණිතමය ලෙස පෙන්වා ඇත.

මූර්ජනය වූ තරංගයක් සඳහා ඇන්ටෙනාවක් තුළ ගලායන ධාරාව, පහත දැක්වෙන සූත්‍රයෙන් ලැබෙන බවද, ගණිතමය ලෙස පෙන්වා දී ඇත.

$$I_m = I_0 \sqrt{(1 + m^2 / 2)}$$

මෙහි  $I_m$  යනු, මූර්ජනය වූ පසු ඇන්ටෙනාවේ ගලන ධාරාවය.  $I_0$  යනු මූර්ජනය නොවූ තරංගයට (එනම් වාහක තරංගය) අනුරූප ඇන්ටෙනා ධාරාවයි. ක්ෂමතාව  $I^2$  ට සමානුපාත බැවින්, ක්ෂමතාව සඳහා පහත සඳහන් සූත්‍රය ලැබෙන බව පැහැදිලි වේ.

$$P_m = P_0 (1 + m^2 / 2)$$

මෙහි  $P_m$  යනු මූර්ජනය වූ තරංගයේ ක්ෂමතාවයයි.  $P_0$  යනු වාහක තරංගයේ ක්ෂමතාවයයි.

උදාහරණ:- සම්ප්‍රේෂකයක් මගින් වොට් 100ක ගුවන්විදුලි වාහක තරංගයක් ඇන්ටෙනාවකට සපයයි. එය 40% කින් මූර්ජනය කළහොත් ඇන්ටෙනාවෙන් විකිරණයවන ක්ෂමතාවය කොපමණද?

මෙහිදී ඉහත දැක්වූ  $P_m = P_0 (1 + m^2 / 2)$  සූත්‍රය භාවිත කළ හැකිය.

ඒ අනුව  $P_0 = 100$  සහ  $m = 0.4$  වේ. (40% = 0.4)

එබැවින්  $P_m = P_0 (1 + m^2 / 2) = 100 (1 + 0.4^2 / 2) = 100(1 + 0.16 / 2) = 100 \times 1.08 = \underline{108 \text{ වොට්}}$


5.2.1.2 සංඛ්‍යාත මූර්ජන

(Frequency Modulation - FM)


සංඛ්‍යාත මූර්ජනය 5.11 රූප සටහනින් දක්වා ඇත. සංඛ්‍යාත මූර්ජනයේදී ශ්‍රව්‍ය සංඛ්‍යාතයට තරංගයේ විස්ථාපනයට අනුරූපව වාහක තරංගයේ සංඛ්‍යාතය විචලනය වේ. AF තරංගයේ එක් අර්ධයකදී RF වාහකයේ සංඛ්‍යාතය ස්වල්පයක් වැඩිවන අතර අනෙක් අර්ධයේදී, එය ස්වල්පයක් අඩු වේ.

මෙහිදීද සයිඩ් බැන්ඩ් නිපදවෙන නමුත් එය සිදුවන්නේ AM වලදී මෙන් නොව හාත්පසින්ම වෙනස් ආකාරයකටය.

උදාහරණ ලෙස, 1 kHz AF තරංග සංඥාවක් ඇසුරෙන් නිපදවෙන FM තරංගයේ 1 kHz පරතරයක් සහිත සයිඩ් බැන්ඩ් අනන්ත ගණනක් නිපදවේ. නමුත් පළමුවන



5.11 රූපය



5.12 රූපය

කීපය හැර අනෙක් ඒවායෙන් ප්‍රචාරණය වන ශක්තිය සීඝ්‍ර ලෙස අඩුවියන බැවින් ඒවා නොසලකා හැරිය හැකිය. මේ බව 5.12 රූපය මගින් පැහැදිලි කෙරේ. සංඛ්‍යාත මූර්ජනයේදී ගුවන්විදුලි තරංගයේ විස්ථාරය (Amplitude) සැමවිටම නියතව පවතී. ඉහත දැක්වූ අයුරු සයිඩ් බැන්ඩ් අනන්ත ගණනක් නිපදවීම පිළිබඳ විස්තර, මෙම විෂය සීමාවෙන් බාහිරව ඇති, බැසෙල් ශ්‍රිතය (Bessel Function) මගින් පැහැදිලි කළහැකිය.

**5.2.1.2.1 සංඛ්‍යාත අපගමනය (Frequency Deviation)**

වාහක තරංගයේ සංඛ්‍යාතයේ සිදුවන ඉහත කී වෙනස සංඛ්‍යාත අපගමනය ලෙස හැඳින්වෙයි. සංඛ්‍යාත අපගමනය, මූර්ජනය සඳහා යෙදෙන ශ්‍රව්‍ය සංඛ්‍යාත සංඥාවෙහි ඕනෑම අවස්ථාවක විස්ථාරයට (Amplitude) සමානුපාතික වේ. එනම් දුර්වල ශබ්දයකින් මූර්ජනය කරන විට සංඛ්‍යාත අපගමනය අඩුය. ශබ්දය ප්‍රබල වූ විට අපගමනය වැඩිය. එය අසීමිත ලෙස වැඩි වුවහොත් සම්ප්‍රේශණය වන ගුවන්විදුලි තරංගය විකෘතිවීම නිසා ශබ්දය නොපැහැදිලි වියහැකිය.

**5.2.1.2.2 මූර්ජන අංකය (Modulating Index)**

සංඛ්‍යාත මූර්ජනය සඳහා,

මූර්ජන අංකය = (FM වාහකයේ අපගමනය) / (ඒ සඳහා භාවිත කළ ශ්‍රව්‍ය සංඛ්‍යාතය)

$$\text{Modulation Index} = \frac{\text{Deviation of FM carrier}}{\text{Audio Frequency produced this deviation}}$$


**5.2.2.3 සිංගල් සයිඩ් බැන්ඩ් (SSB), ලෝවර් සයිඩ් බැන්ඩ් (LSB) සහ**

**අපර් සයිඩ් බැන්ඩ් (USB)**

වාහක තරංගයක් මූර්ජනය කළ විට එම තරංගයේ පහළ සීමාව සුළු ප්‍රමාණයකින් පහළට දීර්ඝ වන අතර ඉහළ සීමාව සුළු ප්‍රමාණයකින් ඉහළට දීර්ඝ වේ. එනම් වාහක සංඛ්‍යාතයට පහළින් සහ ඉහළින් සංඛ්‍යාත පරාස දෙකක තීරු දෙකක් හටගනී. ඒවා LSB සහ USB නමින් හැඳින්වේ.

ඕනෑම සංඛ්‍යාතයක් සඳහා LSB සහ USB යන දෙකින් කැමති එකක් භාවිත කළහැකිය. නමුත් ආධුනික ගුවන්විදුලි සන්නිවේදනය සඳහා සම්මතයක් ලෙස භාවිත කරන්නේ 40m සහ පහළ සංඛ්‍යාත සහිත තරංග පන්තී සඳහා LSB පමණකි. 20m සහ ඉහළ සංඛ්‍යාත සහිත තරංග පන්තී සඳහා (10m දක්වා) USB පමණක් භාවිත කෙරේ.

උදාහරණ ලෙස 14.250MHz (14250 kHz) යන සංඛ්‍යාතය සහිත වාහක තරංගයක් 10kHz යන සංඛ්‍යාතයේ ශ්‍රව්‍ය සංඛ්‍යාතයකින් මූර්ජනය කර ඇතැයි සිතමු. එවිට මෙහි පවතින 14250 kHz සංඛ්‍යාතයේ වාහකයට අමතරව 14240 kHz සංඛ්‍යාතයේ LSB සහ 14260 kHz සංඛ්‍යාතයේ USB යන සයිඩ් බැන්ඩ් දෙකද පවතී. මේවා අතුරෙන් වාහකයක්, LSB සහ USB යන දෙකින් එකකුත් ඉවත් කළ විට සම්ප්‍රේශකයෙන් නිකුත් වන තරංගයට සිංගල් සයිඩ් බැන්ඩ් සම්ප්‍රේශනයක් (SSB transmission) යයි කියනු ලැබේ.



5.13 රූපය

5.2.2.3.1 SSB සම්ප්‍රේශණයෙහි ඇති වාසි අවාසි

1. වර්ණාවලියෙහි පිරිමැසීම (Spectrum conservation)

SSB තරංගයේ පළල (Band width) අඩු බැවින් AM තරංග එකක් සඳහා අවශ්‍ය සංඛ්‍යාත පරාසයේ SSB තරංග දෙකක් තිබිය හැකිය.

2. ශක්තිය පිරිමැසීම (Power conservation)

සම්ප්‍රේශකයේ අවසාන පියවර (Final stage) අඩු ශක්තියකින් ක්‍රියාත්මක කළහැකිය. උදාහරණ ලෙස වොට් 400 ක AM සංඥාවක් වොට් 100 ක SSB සංඥාවකට තුල්‍ය වේ.

3. වාහකයට ඇතිවන බාධා (Carrier Interference)

මෙහි වාහක තරංගය ඉවත්කර ඇති බැවින් අසල ඇති වෙනත් සංඛ්‍යාත වල තරංග, වාහකය සමග මුසුවීම (heterodyne) නිසා හටගන්නා බාධා ඇති නොවේ.

4. මාර්ග කීපයකින් පැමිණීම නිසා සිදුවන විකෘතිය අඩුවීම (Reduction in multi-path distortion)

AM තරංග වල අයනගෝලීය ප්‍රචාරනයේදී (Ionospheric propagation) සංඥාව දුර්වල වනවිට, මාර්ග කීපයකින් පැමිණෙන තරංග මිශ්‍රවීම හේතුකොටගෙන විකෘතිවීමක් හෙවත් සෝෂාවක් වැනි හඬක් (mush-sound) හටගනී. SSB තරංග සඳහා මෙම අපහසුතාව හටනොගනී.

5. එකවර සංඥා දෙකක් ශ්‍රවණය වීම


AM හෝ FM සංඥාවක් ලබාගන්නා අතරතුර එම සංඛ්‍යාතයේම තවත් එවැනිම සංඥාවක් ලැබේ නම්, එක්කෝ ඉන් එකක්වත් පැහැදිලිව ශ්‍රවණය කළනොහැකි වේ, නැතහොත් ප්‍රබල සංඥාව පමණක් හොඳින් ලැබෙන අතර අනෙක කොහෙත්ම නොඇසේ. නමුත් SSB සංඥාදෙකක් එකම සංඛ්‍යාතයේ එකවර ලැබෙනවිට, ඒ දෙකම පැහැදිලිව ශ්‍රවණය වේ.

6. විමුර්ජනය කිරීම සහ Hi-Fi සංගීත ශ්‍රවණය

SSB හෝ CW සංඥා විමුර්ජනය කිරීම සඳහා BFO (beat frequency oscillator) නමැති RF දෝලක පරිපථයක් අවශ්‍යවේ. මෙහිදී සංඥා දෙකක් මිශ්‍ර වීමෙන් විමුර්ජනය සිදුවන බැවින් Hi-Fi සංගීත (විශාල ශ්‍රව්‍ය සංඛ්‍යාත පරාසයක් සහිත ශබ්ද) උසස් තත්වයෙන් ශ්‍රවණය කළනොහැක.

5.3 සම්ප්‍රේශක (Transmitters)

සම්ප්‍රේශකයක් භාවිත කිරීමේ පරමාර්ථය වනුයේ දුර පිහිටි ස්ථානයකට රැහැන් රහිතව යම් තොරතුරක් යැවීමයි. එය කටහඬක් හෝ වෙනත් ශබ්දයක්, නැතහොත් මෝස් කේත පණිවිඩයක් හෝ වෙන යම් ආකාරයකින් මුර්ජනය කරනලද සංඥාවක් වියහැකිය.



5.14 රූපය

457VJ

එවැනි සම්ප්‍රේශකයක නිබියයුතු වැදගත්ම ගුණාංග කීපයක් ඇත.

එනම්


1. එහි සංඛ්‍යාතය ස්ථාවර (stability) වියයුතුය.
2. අසල ඇති වෙනත් සංඛ්‍යාත වලට බාධා (Interference) නොවිය යුතුය.
3. උපරිතාන විකිරණ (Harmonic radiation) නොතිබිය යුතුය.

5.14 රූපයේ දැක්වෙන්නේ සරල සම්ප්‍රේශකයක සැලසුම් භයකි. එහි (a) රූපයෙන් දැක්වෙන්නේ ස්ථවික දෝලක පරිපථයකට ඇන්ටෙනාවක් සවිකරනලද ඉතාමත් සරල සැකැස්මකි. ස්ථවික දෝලකයක සංඛ්‍යාතය අවලව පවතී. මෙම ස්ථවික දෝලකය වෙනුවට, සංඥා උත්පාදකයක් (signal generator) ඩිප් මීටරයක් (Dip meter or GDO) හෝ ට්‍රාන්සිස්ටරයකින් සාදාගත් කුඩා දෝලකයක් වුවද, භාවිත කළහැකිය. එවැන්නක සංඛ්‍යාතය වෙනස් කළහැකිය. (c) රූපයෙන් දැක්වෙන්නේ එවැනි අවස්ථාවකි. (b) සහ (d) රූප වලින් දැක්වෙන්නේ RF වර්ධකයක් මගින් ක්‍ෂමතාව වැඩිකරන ආකාරයයි. මෙවැනි උපකරණ ඉහල සංඛ්‍යාතය සඳහා එතරම් ස්ථායී නොවේ. එබැවින් බොහෝ සම්ප්‍රේශක වල දෝලකය පහළ සංඛ්‍යාතයකට සැලසුම්කර, සංඛ්‍යාත ගුණිත (frequency multiplier) පරිපථ එකක් හෝ කීපයක් මගින් ඉහළ සංඛ්‍යාත නිපදවයි. (e) සහ (f) රූප වලින් දැක්වෙන්නේ එවැනි අවස්ථා දෙකකි.

උදාහරණ ලෙස 144-146 MHz සංඛ්‍යාත සහිත සම්ප්‍රේශක වල දෝලකයේ 12 MHz සංඛ්‍යාතයක් නිපදවන අතර සංඛ්‍යාත දෙගුණ (frequency doublers) පරිපථ දෙකක් සහ සංඛ්‍යාත තෙගුණ (frequency Tripler) පරිපථ එකක් භාවිතයෙන් එය දොලොස් ගුණයකට නංවනු ලැබේ. මෙවැනි දෝලකවල උපරිතාන (harmonics) නිපදවෙන බැවින් එය ඇන්ටෙනාවට සම්බන්ධ කරන්නේ අඩු සංඛ්‍යාත පෙරහන් (Low pass Filter) පරිපථයක් හරහාය. එහිදී ඉහළ සංඛ්‍යාත තරංග පවතීනම් ඒවා පෙරී ඉවත්වේ.

5.3.1 ස්ථයීක දෝලක (Crystal Oscillator)

නියමිත මිනුම් පවතින අයුරු සියුම් ලෙස කපාගත් තිරුවාන (Quartz) ස්ථයීකයක් එක්තරා නියත ගුවන්විදුලි සංඛ්‍යාතයක් ඔස්සේ ස්වභාවික දෝලන ඇතිකරයි. මේවා ඇසුරෙන් සාදාගත් දෝලක පරිපථ වල සංඛ්‍යාතය ඉතාමත් ස්ථාවර තත්වයක පවතී. මෙවැනි පරිපථයක Q-සාධකය ඉතා ඉහළ අගයක් ගනී. මෙහිදී සිදුවන ක්‍රියාවලිය “පීසෝ විද්‍යුත් ආචරනය”



5.15 රූපය

(Piezo Electric effect) නමින් හැඳින්වේ. මෙහිදී ස්ථයීකය නියමිත සංඛ්‍යාතයෙන් කම්පනයවන බැවින් සුළු ප්‍රමාණයක තාප භානියක්ද සිදුවෙයි. එය ඉතා අඩු ප්‍රමාණයකින් පවත්වා ගැනීම සඳහා දෝලක පරිපථය සැලසුම් කළයුත්තේ ඉතා අඩු ක්‍ෂමතාවකින් ක්‍රියාකරන ආකාරයටය.

5.15 රූපයේ දැක්වෙන්නේ ප්‍රායෝගික ස්ථයීක දෝලක පරිපථ දෙකකි. මෙහි ඇති උපාංග භාවිත කළහොත් එය හොඳින් ක්‍රියාකරන අතර ස්ථයීකයේ සඳහන් සංඛ්‍යාතයේ RF සංඥාවක් ප්‍රතිදාන සංඥාව ලෙස නිකුත්වේ. ප්‍රතිදාන සංඥාව ඇන්ටෙනාවකට සම්බන්ධ කළවිට මීටර 500ක් පමණ හෝ ඊටත් වැඩි

දුරකථන ග්‍රහණය කළහැකි ගුවන්විදුලි සංඥාවක් ඉන් නිකුත්වේ. ආධුනික ගුවන්විදුලි ශිල්පය හදාරන්නේ නම් අනිවාර්යයෙන්ම මෙවැනි පරිපථ සෑදීමේ පලපුරුද්දක් ලබාගතයුතුමය. ඉන් ලැබෙන පලපුරුද්ද, කුතුහලය සහ මානසික තෘප්තිය මිළ කළ නොහැකිය.

**5.3.2 විචල්‍ය ස්ඵයීක දෝලකය (Variable Crystal Oscillator - VXO)**

ස්ඵයීක දෝලක පරිපථයක ස්ඵයීකය සමග ශ්‍රේණිගතව හෝ සමාන්තරගත ලෙස කුඩා ධාරිත්‍රකයක් (capacitor) සම්බන්ධ කළවිට එහි අනුනාද සංඛ්‍යාතය (resonance frequency) මද වශයෙන් වෙනස් වේ. උදාහරණ ලෙස 3.530 MHz සංඛ්‍යාතය සහිත ස්ඵයීක දෝලක පරිපථයකට 50 pF ධාරිත්‍රකයක් සම්බන්ධ කිරීමෙන්, එහි සංඛ්‍යාතය kHz 3 කින් පමණ වෙනස් කළහැකිය. එනම් 3.527 – 3.533 MHz පමණ වූ පරාසයක් ලබාගතහැකිය. මෙය සංඛ්‍යාත දෙගුණ (frequency doubler) පරිපථයක් මගින් 7.054 - 7.066 MHz යන පරාසයකට වෙනස් කළහැකිය. ඒ අයුරුම නැවත සංඛ්‍යාතය තෙගුණ කිරීමෙන් 21.162 – 21.198 MHz යන පරාසය ලබාගත හැකිය. මෙහි ඇති විශේෂ වාසියක් වනුයේ එම සියළුම පරාසයන් ආධුනික ගුවන්විදුලි සංඛ්‍යාත පරාසයන් තුළ පැවතීමයි.

ඉහත 5.15 රූපයේ දැක්වෙන පරිපථයේ ස්ඵයීකය සමග සමාන්තරගතව හෝ ශ්‍රේණිගතව කුඩා විචල්‍ය ධාරිත්‍රකයක් (100pF ටියුනිං කොන්ඩෙන්සරයක්) සම්බන්ධ කළවිට එය විචල්‍ය ස්ඵයීක දෝලකයක් ලෙස ක්‍රියාකරයි. මෙහිදී ධාරිත්‍රකය, ශ්‍රේණිගතව සම්බන්ධ කළහොත් සංඛ්‍යාතය වැඩිවේ. සමාන්තරගත ලෙස සම්බන්ධ කළහොත් සංඛ්‍යාතය අඩුවේ.

**5.3.3 විචල්‍ය සංඛ්‍යාත දෝලකය (Variable Frequency Oscillator - VFO)**

ස්ඵයීක දෝලකය, ඉහත සඳහන්කළ පරිදි ඉතාමත් අනර්ථ තත්වයේ එකක් වුවද ආධුනික ගුවන්විදුලි ශිල්පයෙහිදී එහි එක්තරා අඩුපාඩුවක් ඇත. එනම් අපට එක් නියත සංඛ්‍යාතයක් භාවිත කිරීමෙන් එතරම් ප්‍රයෝජනයක් නොමැත. ආධුනික ගුවන්විදුලි ශිල්පය සඳහා ජාත්‍යන්තරව වෙන්කර දී ඇති සංඛ්‍යාත පරාස තුළ ඕනෑම සංඛ්‍යාතයක් භාවිත කිරීමේ පහසුකම ප්‍රයෝජනයට ගැනීමට නම්, අවශ්‍ය පරිදි සංඛ්‍යාතය වෙනස් කළයුතුය. තරංග ප්‍රචාරනයෙහි සිදුවන වෙනස්කම්, ළඟින් ඇති සංඛ්‍යාතවල සංඥා වලින් සිදුවන බාධා (QRM) ආදිය හේතුකොටගෙන සංඛ්‍යාතය වෙනස් කළයුතු අවස්ථාවන්හි විචල්‍ය සංඛ්‍යාත දෝලකය ඉතා අගනේය. උච්ච සංඛ්‍යාත (HF) සහිත ආධුනික ගුවන්විදුලි උපකරණවල (Amateur band transceiver - TRX) තිබියයුතු අත්‍යවශ්‍ය අංගයක් වනුයේ VFO පරිපථයයි.

මෙවැනි VFO පරිපථයක සංඛ්‍යාතය තීරණය වන්නේ එහි ස්ථානගත කරඇති සාමාන්‍ය LC සුසර පරිපථයකිනි. එය හොඳින් සැලසුම්කර ඇත්නම් ස්ඵයීක දෝලකයක් තරමටම සංඛ්‍යාත ස්ථායීතාවයක් (Frequency stability) පවතී.

මීට අඩංගුකයකට පමණ පෙර කාලයේ නිශ්පාදිත ආධුනික ගුවන්විදුලි උපකරණවල අඩංගු VFO පරිපථ සියල්ල ප්‍රතියම (ඇනලොග් - Analogue) වර්ගයේ වුවද, අද ඉතා දියුණු තත්වයේ සංඛ්‍යාත (ඩිගිටල් - Digital) පරිපථ භාවිත කෙරේ.

**5.3.4 සංඛ්‍යාත ගුණක (Frequency Multiplier)**

සාමාන්‍යයෙන් RF දෝලක පරිපථ සැලසුම් කරනුලබන්නේ පහළ සංඛ්‍යාත සඳහාය. එසේ කරනු ලබන්නේ උසස් ස්ථායීතාවයක් ලබාගැනීම සඳහාය. මූලික සංඛ්‍යාතය ඉහළ අගයක පැවතුනහොත් සංඛ්‍යාතයේ ස්ථායීතාවය ඉතා පහත් තත්වයකට පත්වේ. එනම් එය නිතරම විචලනය වේ.

එබැවින් මූලික සංඛ්‍යාතය, පහළ අගයක පවතින පරිදි සැලසුම්කර එය තවදුරටත් ඉහළ නැංවීම සඳහා සංඛ්‍යාත ගුණක පරිපථ එකක් හෝ කීපයක් යොදාගනු ලැබේ. උදාහරණ ලෙස 145.525 MHz

යනසංඛ්‍යාතයේ සම්ප්‍රේෂකයක් තැනීම සඳහා දෝලකයක් නිර්මාණය කළයුතු නම් එම අගය 12 න් බෙදීමෙන් ලැබෙන අගය වූ 12.127083 MHz සංඛ්‍යාතය සහිත ස්ඵටිකයක් (crystal) ලබාගෙන දෝලක පරිපථයක් නිර්මාණය කළයුතුය. ඉන්පසු සංඛ්‍යාත දෙගුණ පරිපථ දෙකක්ද, සංඛ්‍යාත තෙගුණ පරිපථ එකක්ද, හරහා යැවීමෙන් එය දොලොස් ගුණයකින් ඉහළ නැංවූවිට අපට අවශ්‍යව තිබූ 145.525 ලැබේ. 12.127083 MHz සංඛ්‍යාතය සහිත ස්ඵටිකයක් සොයාගත නොහැකි නම් ඊට ඉතාම ආසන්න එකක් ලබාගෙන කුඩා විචල්‍ය ධාරිත්‍රකයක් සම්බන්ධ කර අවශ්‍ය සංඛ්‍යාතට සුසර කරගතහැකිය. (5.3.2 ඡේදයේ විචල්‍ය ස්ඵටික දෝලකය බලන්න) සංඛ්‍යාත ගුණක භාවිත කරන්නේ දෙගුණ හෝ තෙගුණ සඳහා පමණි. ඊට ඉහළ අගයන් ගතහොත් ප්‍රතිදාන සංඥාව බොහෝ දුර්වල වේ.

**5.3.5 RF වර්ධක (Amplifiers) වර්ගීකරණය (උච්ච සංඛ්‍යාත-HF සඳහා)**

ගුවන්විදුලි සංඛ්‍යාත වර්ධක (RF Amplifiers) ක්‍ෂමතාව (power) අනුව වර්ග තුනකට වෙන් කළහැකිය. එනම්

1. අඩු ක්‍ෂමතා සහිත වර්ධක ( Low Power amplifier) මෙම වර්ගයට ඇතුළත් වන්නේ වොට් 15 ට අඩු HF සම්ප්‍රේශකයන්ය.

2. සාමාන්‍ය වර්ධක  
වොට් 15 සිට 100 දක්වා වූ HF සම්ප්‍රේශක මෙම ගණයට ඇතුළත් වෙයි.


3. ක්‍ෂමතා වර්ධක (power amplifier) නොහොත් Linear Amplifier  
මෙම වර්ගයට අයත් වන්නේ HF සඳහා වොට් 200 ට වැඩි (කි.වො. 3 පමණ දක්වා) ක්‍ෂමතාවක් සහිත වර්ධකයන්ය. ඔබ මෙම වර්ගය පාවිච්චි කිරීමට අදහස් කරන්නේ නම් ඔබගේ බලපත්‍රය කුමන පංතියට අයත්ද, එහි කොන්දේසි මොනවාද යන්න පිළිබඳව සැලකිලිමත් වියයුතුය. තවත් ඉතා වැදගත් කරුණක් ඇත. එනම් අසල්වැසියන්ගේ ගුවන්විදුලි යන්ත්‍ර සහ රූපවාහිණී යන්ත්‍ර සඳහා බාධාවන් සිදුවේදැයි විමසිල්ලෙන් සිටිය යුතුය.

**5.3.6 සම්ප්‍රේශක සුසර කිරීම (Transmitter tuning and adjustment)**

සම්ප්‍රේශකයක් භාවිත කරන විට පළමුව එහි අවසාන පියවර නොහොත් ක්‍ෂමතා වර්ධක අදියර ඇත්ටොනා පද්ධතියට හොඳින් ගැලපෙන අයුරු සකස් කළයුතුය. එසේ නොකළහොත් එම නොගැලපීම (Mismatch) හේතුකොටගෙන එම පියවරෙහි ඇති ට්‍රාන්සිස්ටර, සංගෘහිත පරිපථ (IC) හෝ කපාට (valve or vacuum tube) රත්වීම නිසා හානි පැමිණිය හැකිය. එවැනි අවස්ථාවලදී ට්‍රාන්සිස්ටර සහ IC ඉතා පහසුවෙන් හානිවන නමුත් කපාට බොහෝදුරට උෂ්ණත්වයට ඔරොත්තු දෙයි. සමහර අවස්ථාවල කපාට රක්ත තප්ත වන තරමට රත්වෙයි.

බොහෝමයක් නවීන උපකරණවල ආරක්‍ෂක පියවරක් ලෙස ඉහතකී ආකාරයේ නොගැලපීම් ඇතිවිට හානියක් සිදුනොවන තරමට ප්‍රතිදාන ක්‍ෂමතාව අඩුකෙරේ. නමුත් කපාට සහිත පැරණි උපකරණවල එසේ නොවන බැවින් පහත සඳහන් අයුරු සුසර කළයුතුය.

1. ග්‍රිඩ් ටියුනිං.
2. ඇනෝඩ් ටියුනිං.
3. ලෝඩ් ටියුනිං.



5.16 රූපය

### 5.3.6.1 ග්‍රිඩ් ටියුනිං (Grid Tuning)

අවසාන අදියරෙහි ඇති කපාටයේ පාලක ග්‍රිඩය (control grid) LC අනුනාද පරිපථයකට සම්බන්ධ කර ඇත. එය Grid Tank Circuit නමින් හැඳින්වේ. උපරිම ඝෂමතා ප්‍රතිදානයක් ලබාගැනීම සඳහා එය ක්‍රියාකාරී සංඛ්‍යාතයට (operating frequency) සුසර කළයුතුය.

### 5.3.6.2 ඇනෝඩ් ටියුනිං (Anode Tuning)

අවසාන අදියරේ කපාටයෙහි ඇනෝඩයට සම්බන්ධ LC අනුනාද පරිපථය Anode Tank Circuit නමින් හැඳින්වේ. මෙයද ඉහතදී මෙන්ම ක්‍රියාකාරී සංඛ්‍යාතයට සුසර කළවිට උපරිම ඝෂමතාවයක් ලැබේ.

### 5.3.6.3 ලෝඩ් ටියුනිං (Anode Tuning)

සම්ප්‍රේශකයක භාරය (Load) යනු ඇන්ටෙනාවයි. සමහරවිට එය ඩම්මිලෝඩ් (Dummy Load) එකක් වියහැකිය. සම්ප්‍රේශකයේ අවසාන අදියරෙහි ප්‍රතිදාන RF සංඥාව ඇන්ටෙනාව වෙත යවනු ලබන්නේ සම්බාධන ගැලපීම් ජාලයක් (Impedance Matching Network) හරහාය. එසේ කරනු ලබන්නේ අවසාන අදියරේ ප්‍රතිදාන සම්බාධනය (out put impedance) ඇන්ටෙනාවෙහි සම්බාධනයට සමාන නොවන්නේ නම්, එම සම්බාධන දෙක සම කිරීම සඳහාය. සම්බාධන ගැලපීම් ජාල පරිපථයට සම්බන්ධ විචල්‍ය ධාරිත්‍රකයක් හෝ කීපයක් සුසර කිරීම Load Tuning යනුවෙන් හැඳින්වේ.

සාමාන්‍යයෙන් ආධුනික ගුවන්විදුලි ඇන්ටෙනා සාදනු ලබන්නේ ඕම් 50 ක සම්බාධනයක් පවතින ලෙසය. ඇන්ටෙනා රැහැන්ද (Antenna cable or Coaxial cable) නිශ්පාදනය කරන්නේ ඕම් 50 ක සම්බාධනයක් පවතින ලෙසය. සම්ප්‍රේශකයෙහි ප්‍රතිදාන සම්බාධනය ඇන්ටෙනා පද්ධතියෙහි සම්බාධනයට සමාන නොවුනහොත් එහි නිපදවෙන මුළු ඝෂමතාවම ඇන්ටෙනාවට ගලා නොගොස් කොටසක් ආපසු සම්ප්‍රේශකයේ අවසාන අදියර වෙත පැමිණේ. එහි ප්‍රච්ඡලයක් ලෙස අවසාන අදියරේ කපාටය රත්වේ. සමහරවිට එම කපාටය රක්තතප්ප වී උණුවී යා හැකිය.

මෙවැනි සම්බාධන නොගැලපීම් (Impedance mismatch) හඳුනාගැනීම සඳහා අත්‍යවශ්‍ය උපකරණයක් ඇත. එය ස්ථාවර තරංග අනුපාත මානය (Standing Wave Ratio Meter) නොහොත් SWR මීටරය නමින් හැඳින්වේ. මෙම SWR අගය 1 සිට අනන්තය දක්වා වූ අගයක් ගනී. ඉතාම හොඳින් ගැලපේ නම් SWR = 1 වේ. SWR > 3 නම් හානියට නුසුදුසුය.

## 5.4 කේත සම්ප්‍රේශන (Code Transmission)

යම් තොරතුරක් සම්ප්‍රේශනය කිරීම සඳහා, සම්ප්‍රේශනය කරනු ලබන වාහක තරංගය කිසියම් ආකාරයකට මූර්ජනය කළයුතුය. (5.2 මූර්ජනය බලන්න) සංඥාව දුර්වල නම් එය විමූර්ජනය කිරීම අපහසුය. එසේවනවිට අවශ්‍ය තොරතුරු ග්‍රහණය කරගත නොහැකිවේ. නමුත් කෙතරම් දුර්වල තරංගයක් වුවද, ඇති-නැති බව හඳුනාගැනීම එතරම් අපහසු නොවේ. කෙටි වාහකය (short carrier or DOT) සහ දිග වාහකය (long carrier or DASH) නමැති සංකේත දෙක එකිනෙකට වෙනස් ආකාර වලට සම්බන්ධ කිරීමෙන් මෝස් කේතය ගොඩනගා ඇත.


ඉංග්‍රීසි අකුරු 26 ටත් අංක 10 ටත් විරාම ලකුණු සියල්ලටමත් එකිනෙකට වෙනස් කේත සමූහයක් ඇත. එය ජාත්‍යන්තර මෝස් (International Morse Code) කේතය ලෙස හැඳින්වේ. මේ අනුව කරනු ලබන සන්නිවේදන ක්‍රම ප්‍රධාන වශයෙන් තුන් වර්ගයකි.

1. ON/Off keying (CW)
2. හඩ මූර්ජිත AM හෝ FM සංඥා (Tone Modulated signal)
3. FSK – Frequency shift keying (FM)



On/Off keying යනුවෙන් අදහස් කරන්නේ ගුවන්විදුලි තරංග ඇති-නැති අවස්ථාවයි. එනම් මෝස් යතුර එබූවිට හෙවත් ඔන් කළවිට වාහක තරංගයක් ඇතිවේ, යතුර අතහැරියවිට, එනම් ඕෆ් කළවිට තරංගය නැතිවේ. මෙය තත්පර 0.1 ක පමණ කාලයක් එබූවිට එය dot නැතහොත් තිත්ක් හෙවත් කෙටි වාහකයක් (short carrier) ලෙස හැඳින්වේ. එමෙන් තුන්ගුණයක කාලයක් ඔබාගෙන සිටිනවිට නිකුත්වන සංඥාව dash නැතහොත් ඉරක්, එනම් දිගු වාහකයක් ලෙස හැඳින්වේ. (5.17 රූපය බලන්න) මේ ආකාරයේ CW (continuous wave) සන්නිවේදනය, අනෙකුත් සන්නිවේදන අභිබවා යන වාසි කීපයක් ඇත. ඒවා නම්

1. මෙවැනි සම්ප්‍රේශකයක් (CW TX) එකලස් කිරීම පහසුය.
2. මෙහිදී වැයවන ඝෂමතාව සාපේක්ෂ ලෙස අඩු ප්‍රමාණයකි.
3. වෙනත් බාධක (QRM, QRN) මධ්‍යයේ වුවද මෙවැනි CW සංඥා සටහන් කරගැනීම



5.17 රූපය


**5.4.1 (shape of the envelope)**

මේ සඳහා සුදුසු සිංහල වචනයක් මගේ මතකයට නොඑන බැවින් ඉංග්‍රීසි වචනය එලෙසම සඳහන් කරමි. මින් අදහස් කරන්නේ මෝස් යතුර පාවිච්චි කිරීමේදී පැනනගින ගැටළු පිළිබඳව සලකාබැලීමයි. ඒවා අතර ඇති ප්‍රධාන ගැටළු පහත සඳහන්වේ.

1. තරංග පෙරමුනේ ස්වභාවය (shape of the envelope)
2. සංඛ්‍යාතයේ ස්ථාවරතාවය (frequency stability)
3. කී-ක්ලික් (Key clicks)
4. චර්ප් (Chirp)
5. Spacer wave
6. මෝස් සිසුතාවය (Keying speed)

**5.4.1.1 තරංග පෙරමුනේ ස්වභාවය (Keying speed)**

CW සම්ප්‍රේශනයක ප්‍රතිදාන RF සංඥාව ඕසිලොස්කෝපයක් මගින් පරීක්ෂා කළවිට පෙනෙන ආකාරය 5.18 රූපයෙන් දැක්වේ. මෙහිදී සම්ප්‍රේශකයේ ප්‍රතිදාන RF සංඥාව ඕසිලොස්කෝපයේ සිරස් ප්‍රදාන අග්‍රයට (input terminal) සැපයිය යුතුය. මෙහි 5.18 රූපයේ (a), (b)



5.18 රූපය

සහ (c) යනුවෙන් දැක්වෙන්නේ CW සම්ප්‍රේශනයක තරංග ස්වභාවයන් තුනකි. (a) වලින් දැක්වෙන්නේ ඉතා හොඳ තත්වයේ තරංගයක ස්වභාවයයි. මෙහි ඇති වැදගත්ම විශේෂත්වය නම් එහි නැගීම සහ බැස්මට ගතවන කාලයයි. එය මිලි තත්පර 5 සිට 20 වීම ඉතාමත් සුදුසු ප්‍රමාණයකි.


(b) රූපයේ සෘජුකෝණී නැගීමක් සහ බැස්මක් පවතින නිසා එහිදී විශාල පරාසයක සංඛ්‍යාත රාශියකින් සමන්විත ගුවන්විදුලි තරංග රාශියක් නිපදවේ. ඒ සියල්ල අනවශ්‍ය ඒවා බැවින් බාධක තරංග (interference wave) ගණයට වැටේ. සෛද්ධාන්තික ලෙස සලකාබැලීමේදී හතරැස් තරංගයක් (square wave) යනු සංඛ්‍යාත අනන්ත ගණනක් සහිත සයිනාකාර තරංග සමූහයක එකතුවක් බව ගණිතමය සිද්ධාන්ත ඇසුරෙන් පෙන්වාදිය හැකිය. මේ අනුව (b) යනු නුසුදුසු ආකාරයකි. (c) වලින් දැක්වෙන්නේද එතරම් සුදුසු ආකාරයක් නොවේ. එහිදී තරංගයේ නැගීම සහ බැස්ම අධික ප්‍රමාදයක් සහිතව සිදුවේ. එවිට කණට ඇසෙන්නේ මිහිරි හඬකි. නමුත් එය මෝස් සඳහා සුදුසු නොවේ. එහිදී dot සහ dash හඳුනාගැනීම අපහසුය. එබැවින් මොස් සටහන් කිරීම තරමක් අපහසුය.

**5.4.1.2 සංඛ්‍යාතයේ ස්ථාවරතාව (Frequency Stability)**

cw සහ ssb සම්ප්‍රේශන සඳහා සංඛ්‍යාතයේ ස්ථාවරතාව ඉතා වැදගත්ය. සංඛ්‍යාතය අස්ථාවර වූවිට, එනම් වරින්වන සංඛ්‍යාතය වෙනස්වනවිට, cw ස්වරයේ තාරතාව (pitch) වෙනස් වෙන බැවින් මෝස් සංකේත හඳුනාගැනීම අපහසුවේ. ssb සංඥා නොපැහැදිලි වේ. තරමක විකෘති වීමක් බඳුය.

**5.4.1.3 කී-ක්ලික් (Key Clicks)**

මෝස් යතුර ඔබනවිට සහ අතහරිනවිට අමිහිරි හඬක් ("ක්ලික්" යනුවෙන්) සමහර අවස්ථාවන්හිදී ඇති විය හැකිය. යතුරෙහි අග්‍ර අතර කුඩා විදුලි පුළිඟුවක් පැනීම නිසා බොහෝවිට මෙය සිදුවේ. එම අග්‍ර අතරට ධාරිත්‍රකයක් (0.001 - 1 හැකිය. එමගින් එය මුළුමනින්ම මගහ කොයිලයක්ද ශ්‍රේණිගත ලෙස සම්බන්ධ රූපසටහනින් දක්වා ඇත.



**5.4.1.4 වර්ජ (chirp)**

සංඛ්‍යාතයේ අස්ථාවර බව නිසා ඉහත 5.4.1.2 ඡේදයේදැක්වූ ආකාරයට බෙහෝදුරට සමාන ගැටළුවක් මතු වේ. මෝස් යතුර ඔබනවිට සහ අතහරිනවිට ප්‍රතිදාන සංඥාවෙහි සංඛ්‍යාතයේ වෙනසක් ඇතිවුවහොත් ස්පන්ධ සංඛ්‍යාතය (beat frequency) වෙනස්වන බැවින් කණට ඇසෙන හඬෙහි තාරතාව වෙනස් වේ. එය වර්ජ (chirp) නමින් හැඳින්වේ. මෙය ප්‍රධාන වශයෙන් තුන් ආකාරයකට සිදුවේ.

**1. ඩීසී වෝල්ටීයතාවයේ අස්ථාවර බව (DC voltage instability)**

සමහර අවස්ථාවල යතුර ඔබනවිට සම්ප්‍රේශකයට වැඩි භාරයක් යෙදෙන බැවින් වෝල්ටීයතා බැස්මක් හටගනී. ඒ හේතුවෙන් දෝලක අදියරෙහි (හෝ VFO) වෝල්ටීයතාව අඩුවුවහොත් එහි සංඛ්‍යාතයද, ඒ හේතුවෙන් ප්‍රතිදාන සංඛ්‍යාතයද වෙනස් වේ. එවිට ශ්‍රවණය වන හඬෙහි තාරතාව වෙනස් වේ. නමුත් මෙම වෙනස සිදුවන්නේ මෝස් යතුර ඔබන සෑම මොහොතකම පමණි. එබැවින් සෑම dot එකකම සහ dash එකකම ආරම්භය අමිහිරි ලෙස සිදුවේ.

මෙම ගැටළුව මගහැරවීමට නම් දෝලක පරිපථයට විදුලි සැපයුම දියයුත්තේ වෝල්ටීයතා නියාමකයක් (voltage regulator) හරහාය.

**2. ඇදී යාම (Pulling)**

මෝස් යතුර ක්‍රියාකරවන අතරතුර දෝලක පියවරට පසුව එන අදියරයන්හි යම් යම් වෙනස්වීම් හේතුකොටගෙන දෝලක පරිපථයේ සංඛ්‍යාතයට බලපෑම් ඇතිකරනවිට ශ්‍රවණය වන ශ්‍රව්‍ය සංඛ්‍යාතයේ වෙනස්වීම් නිසා වර්ජ සංඥාවක් (chirpy signal) හටගනී.

**3. RF ප්‍රතිපෝශනය**

සම්ප්‍රේශකයේ අවසාන අදියර හෝ වැඩි ෂමතාවයක RF සංඥාවක් සහිත අදියරක පවතින සංඥා ඕසිලේටරයට කාන්දු වුවහොත් මෙම ගැටළුව මතු විය හැකිය. එවැනි අවස්ථාවන් මගහැරවීම සඳහා ඕසිලේටරය හොඳින් ආවරනය (screen) කළ යුතුය. එනම් ලෝහ තහඩුවකින් මුළුමනින්ම ආවරනය කළ යුතුය. තවද එය RF ෂමතා වර්ධක අදියරෙන් හැකි තරම් ඇත්වන ලෙස සවිකළ යුතුය.

5.4.1.5 Spacer wave or Back wave

cw සම්ප්‍රේශකයක මෝස් යතුර විවෘත (key - up) අවස්ථාවේදී අසල ඇති ග්‍රාහකයකින් අබන්ධ වාහකයක් (continuous carrier) ඇති බව ශ්‍රවණය වේ. එහිදී සිදුවන්නේ සම්ප්‍රේශකයේ ඕසිලේටරයෙන් නිකුත්වන සංඥාව ග්‍රහණය වීමයි. නමුත් එය දුරින් සිටින කෙනෙකුට ග්‍රහණය නොවේ. සමහර අවස්ථාවන්හි දුර සිටින කෙනෙකුට වුවද එය හොඳින් ශ්‍රවණය විය හැකිය. එසේ වුවහොත්, එය spacer wave නොහොත් back wave යනුවෙන් හැඳින්වේ. මෙවැනි මෝස් සංඥාවක් සටහන් කරගැනීමද දුශ්කරය.

මෙම ගැටළුව ඇතිවන්නේ පහත සඳහන් එක් දුර්වලතාවයක් හේතුකොටගෙනය.

1. යතුර විවෘත අවස්ථාවේ පවා සම්ප්‍රේශකය මුළුමනින්ම අක්‍රිය (disable) නොවී පැවතීම
2. කපාට සහිත සම්ප්‍රේශකයක අවසාන අදියරෙහි ඇති කපාටයේ ඉලෙක්ට්‍රෝඩ අතර ධාරිතාව නිසා RF ශක්තිය කාන්දුවීම.

5.4.1.6 මෝස් සිසුතාව (Keying speed)

මෝස් සන්නිවේදනයේදී එහි සිසුතාවය ඉතා වැදගත් වේ. පණිවිඩය ලබන්නාට එය නිවැරදිව සටහන් කරගැනීමට නොහැකි තරම් අධික සිසුතාවකින් යවනු ලැබුවහොත් කිසිවෙකුටත් ඉන් ප්‍රයෝජනයක් නොලැබේ. ආධුනික ගුවන්විදුලි ක්‍රියාකරුවන් සාමාන්‍යයෙන් භාවිත කරන්නේ මිනිත්තුවට වචන 10 සිට 20 යන සිසුතාවයක් වේ.

මෙය මැනගැනීමට පිළිගත් ක්‍රම දෙකක් ඇත.

1. වචන 100 ක පමණ ඡේදයක් එකම සිසුතාවකින් යවා ගතවන කාලය මැන ගැනීමෙන් හෝ එවැන්නක් ශ්‍රවණයකර පිටපත් කිරීමෙන් පසුව ගණනය කිරීම.
2. ඉලෙක්ට්‍රොනික් උපකරණයක් (Electronic semi automatic key) භාවිත කරන්නේ නම් මිනිත්තුවකට යවන dots ගණන 25න් බෙදීමෙන් ලැබෙන අගය මිනිත්තුවට වචන ගණනට (WPM) සමාන ලෙස ගැනේ.


$$WPM = \frac{\text{dots per minute}}{25}$$

5.4.2 මෝස් යතුර සවි කළහැකි ක්‍රම (Keying methods)

සම්ප්‍රේශකයකට මෝස් යතුරක් සම්බන්ධ කළහැකි ක්‍රම ගණනාවක් ඇත. ඒ සෑම ක්‍රමයකින්ම සිදුවිය යුත්තේ යතුර පහළට එබූවිට සම්ප්‍රේශකයෙන් RF වාහක තරංගයක් (carrier wave) නිකුත් වීමත්, අතහැරියවිට කිසිම තරංගයක් නිකුත් නොවීමත්ය.

5.4.2.1 අධිවෝල්ටීයතා සැපයුම් (HT supply Keying)

මෙය ඉතා විශ්වාසදායී ක්‍රමයකි. මෙහිදී ෂමතා වර්ධකයේ කපාටයේ ඇනෝඩයේ HT සැපයුම කැඩීම සහ සැදීම සිදුකෙරෙන බැවින් ආරක්‍ෂාව සඳහා රිලේ සුවිචයක් භාවිත කළ යුතුය. ඊට සම්බන්ධ අධිවෝල්ටීයතා සැපයුම මෝස් යතුර හරහා දෙනු ලැබේ. 5.20 රූපයේ වම්පස දක්වා ඇත්තේ මෙම ක්‍රමයයි.



5.20 රූපය

5.4.2.2 කැතෝඩ සම්බන්ධතාව (Cathode keying)


මෙහිදී මෝස් යතුර කැතෝඩය සමග ශ්‍රේණිගත ලෙස සම්බන්ධ කෙරේ. යතුර ඔබ්බනවිට කැතෝඩය භූගත වීම නිසා කපාටය සක්‍රියවේ. යතුර අතහැරියවිට නැවතත් කපාටය අක්‍රිය වේ. 5.20 රූපයේ දකුණුපස දැක්වා ඇත්තේ මෙම ක්‍රමයයි.

5.4.2.3 ශ්‍රිඛයට සම්බන්ධ කිරීම (Grid keying)

ශ්‍රිඛයට මෝස් යතුර සම්බන්ධ කිරීමේදී එය එබූවිට අවශ්‍ය ශ්‍රිඛ නැඹුරු වෝල්ටීයතාව ලැබියයුතු පරිදි සහ එය අතහැරියවිට වැඩිපුර සෘණ අගයක් ලැබෙන පරිදි සවිකළ යුතුය. 5.21 රූපයේ වම්පස කොටස බලන්න.

5.4.2.4 ස්ක්‍රින් ශ්‍රිඛයට සම්බන්ධ කිරීම (Screen grid keying)


මෙය 5.21 රූපයේ දකුණුපස කොටසින් දැක්වේ. මෙහිදී යතුර එබූවිට ස්ක්‍රින් ශ්‍රිඛයට අවශ්‍ය ධන වෝල්ටීයතාව ලැබෙන අයුරුත් එය අතහැරියවිට සෘණ අගයක් පවතින අයුරුත් සම්බන්ධ කළයුතුය.



5.21 රූපය

5.4.2.5 අර්ධ සන්නායක සම්ප්‍රේශක වලට මෝස් යතුර සම්බන්ධ කිරීම (Keying for solid state transmitter)

අර්ධ සන්නායක සම්ප්‍රේශක වල ඕසිලේටරයට හෝ අවසාන අදිරට පෙර ඇති ට්‍රාන්සිස්ටරයට මෝස් යතුර සම්බන්ධ කළහැකිය. 5.22 රූපයේ වම්



5.22 රූපය

පැත්තේ ඇත්තේ කලෙක්ටරයට සම්බන්ධ කර ඇති ආකාරයයි. කලෙක්ටරයට අවශ්‍ය නියමිත වෝල්ටීයතාවය ලැබෙන්නේ යතුර එබූ විටය. දකුණු පැත්තේ ඇත්තේ බේස් අග්‍රයට සම්බන්ධ කර ඇති ආකාරයයි. යතුර එබූවිට නියමිත බේස් නැඹුරු වෝල්ටීයතාවය ලැබේ.

**5.4.3 (Break-in)**

Break-in යනු cw (Morse) සන්නිවේදනයේ ඇති අත්‍යවශ්‍ය ගුණාංගයකි. මෙම පහසුකම භාවිත කරනවිට සම්ප්‍රේශනය කරන අතරතුර, යතුර අතහැර සිටින තත්පර 0.1 ක තරම් සුළු විරාමයකදී පවා අනෙක් අන්තයේ ක්‍රියාකරවන්නා සම්ප්‍රේශණය කළහොත් එය ශ්‍රවණය කළහැකි වෙයි. එබැවින් අත්‍යවශ්‍ය ප්‍රමාද මගහැරී යයි.

**5.4.4 (Simplex)**

මෙය තරමක මතභේදයකට තුඩුදුන් වචනයකි.

ANSI අර්ථ දැක්වීම අනුව එක් ස්ථානයකින් සම්ප්‍රේශනය කරනු ලබන සංඥා වෙනත් ස්ථානයකින් හෝ කීපයකින් ග්‍රහණය කිරීම, එනම් එක් දිශාවකට පමණක් යොමුවූ සන්නිවේදනය සිම්ප්ලෙක්ස් (simplex) නමින් හැඳින්වේ. උදාහරණ ලෙස ගුවන්විදුලි විකාශණයන් සැලකිය හැකිය.

නමුත් ITU අර්ථ දැක්වීම අනුව එක සංඛ්‍යාතයක් ඔස්සේ දෙදෙනෙක් අතර සිදුවන සන්නිවේදනය (Simplex) නමින් හැඳින්වේ. උදාහරණ ලෙස සාමාන්‍ය VHF සන්නිවේදනය සැලකිය හැකිය. මෙය අප අතර පවතින සාමාන්‍ය අදහසයි.

**5.4.5 (Duplex)**

මෙහිදීද පරස්පරවිරෝධී අර්ථදැක්වීම් දෙකකි.

දෙදෙනෙක් අතර කෙරෙන සන්නිවේදනයක දෙපැත්තටම එකවර සන්නිවේදනය කරයි නම් එය ඩුප්ලෙක්ස් (duplex communication) නමින් හැඳින්වේ. උදාහරණ ලෙස දුරකථනය සැලකිය හැකිය. නමුත් අප අතර සාමාන්‍යයෙන් ප්‍රචලිත අදහස නම් එක් සංඛ්‍යාතයක් ඔස්සේ සම්ප්‍රේශනය කර වෙනත් සංඛ්‍යාතයක් ඔස්සේ ග්‍රහණය කිරීමයි, එනම් රිපීටරයක් හෙවත් ප්‍රතිවිකාශණයක් භාවිත කරන ආකාරයයි.

**5.4.6 (Half Duplex)**

මෙයද ඉහත 5.4.4 මෙන් මතභේදයට තුඩුදුන් වචනයකි.

එක සංඛ්‍යාතයක් ඔස්සේ දෙදෙනෙක් අතර සිදුවන සන්නිවේදනය Half-Duplex නමින් හැඳින්වේ. උදාහරණ ලෙස සාමාන්‍ය VHF සන්නිවේදනය සැලකිය හැකිය. මෙහිදී එක්කෙනෙක් PTT ඔබා කථාකරනවිට තම සම්ප්‍රේශකය ක්‍රියා කරන අතර ග්‍රාහකය අක්‍රියව පවතී. PTT අතහැරියවිට සම්ප්‍රේශකය අක්‍රියවී ග්‍රාහකය ක්‍රියාත්මක වේ. (සාමාන්‍ය ට්‍රාන්සිවරයක් හෝ Walkie-Talkie උපකරණ මෙහි) ITU අර්ථ දැක්වීම අනුව මෙය simplex නමින් හැඳින්වේ.

**5.4.7 (Full Duplex)**

දෙදෙනෙක් අතර කෙරෙන සන්නිවේදනයක දෙපැත්තටම එකවර සන්නිවේදනය කරයි නම් එය ෆුල්ඩුප්ලෙක්ස් (Full duplex) නමින් හැඳින්වේ. උදාහරණ ලෙස දුරකථනය සැලකිය හැකිය.

\*\*\*\*\*

අභ්‍යාස

- 5.1 සුපර් හෙටරොඩයින් ග්‍රාහකයක අතරමැදි සංඛ්‍යාතය කි.හ. 458 වන අතර ඕසිලේටරයෙන් නිකුත්වන සංඛ්‍යාතය කි.හ. 7518 වේ. මෙවිට මෙම ග්‍රාහකය සුසර කර ඇත්තේ කිනම් සංඛ්‍යාතයකද?
- (a) 7976 kHz (b) 7060 kHz (c) 16.415 kHz (d) 3443244 kHz
- 5.2 ආධුනික ගුවන්විදුලි සන්නිවේදන උපකරණයක සංවේදිතාව විය හැක්කේ,
- (a) 0.02μV (b) 5μV (c) 1mV (d) 0.15μV
- පැරණි ප්‍රශ්න පත්‍ර වලින් උපුටාගත් ප්‍රශ්න කීපයක් පහත දැක්වේ.
- 5.3 The term “PTT” means
- (a) Push to talk. (b) Piezo-electric transducer transistor.  
(c) Phase testing terminal. (d) Phased transmission transponder
- 5.4 The “S meter” on a receiver
- (a) indicates where the squelch control should be set.  
(b) indicates the standing wave ratio.  
(c) indicates the state of battery voltage.  
(d) indicates relative incoming signal strength.
- 5.5 For best reception, the S/N ratio should be
- (a) zero . (b) high. (c) low. (d) none of the above.
- 5.6 Power advantage of SSB over AM is
- (a) 4 : 1 (b) 3 : 1 (c) 3 : 4 (d) 4 : 3
- 5.7 A beat frequency oscillator (BFO) is used in the demodulation of
- (a) AM signals. (b) FM signals (c) SSB signals. (d) PM signals
- 5.8 Using voice modulation F3E corresponds to
- (a) FM (b) PM (c) DSB (d) SSB
- 5.9 Most of the power in an AM signal is in the
- (a) carrier. (b) modulating signal.  
(c) sidebands. (d) none of these.
- 5.10 SWR is measured by means of
- (a) CRO (b) a frequency counter  
(c) a dip meter (d) a reflectometer
- 5.11 A simultaneous both-way communications is called
- (a) bi communication. (b) simplex. (c) full duplex. (d) half duplex

- 5.12 A transmitter supplies 10 kw of carrier power to the antenna . The total radiated power with 40% modulation is  
(a) 10.8 kW (b) 11.6 kW. (c) 12 kW. (d) 18 kW.

Answers:-

5.1 – b	5.2 – d	5.3 – a	5.4 – d	5.5 – b	5.6 – a	5.7 – c
5.8 – a	5.9 – a	5.10 – d	5.11 – a	5.12 - a		